

# చైతన్యప్రవంతి

“—నన్ను ఇంటర్ ప్యూ చేసేటందుకు వీడెవడంటాను? వాడు-  
ఆదొర— దొరలుట- నలుగురుంటారట—దుష్ట చతుష్టయం— చతుర  
స్రమం గాళ్ళు— నే మనిషినంటే మనిషినీ, కోతినంటే కోతినీనా!  
వాళ్ళు వేసే ప్రశ్నలకి. వాళ్ళకో శ్మశానదహనము- అబ్బా, నాలిక  
మడతపడింది — వాళ్ళకో సమాధానం తెలిసేడిస్తేగా !

‘నీవేరు’ ?దరఖాస్తులో తగులడిందిగా. ‘ఇందులో ఎందుకు  
చేరతావు?’— ఎందుకేమిటి? వాళ్లంతా ఎందుకు చేరారు? చేరు-  
చెరచెరా — చెరుపు - చెరుమంటుంది — ఇదంతా ఒక చెర, జైలు,  
బందిఖాన, ఈ సంసారము సంఘంలో ఒక చెరసాల - ఈ సంఘం  
దేశంలో ఒక జైలుగది; ఈ దేశం ప్రపంచంలో ఒక, మారు మూల  
చీకటి గది. ఈ ప్రపంచం విశ్వంలో అబ్బే! గోళికాయంతండి. —  
సూర్యుడు గోళికాయంతైతే, భూగోళం ఇసుకరేణువులో వెయ్యో  
వంతు. ఈ విశ్వంలాంటివి మరెన్నో<sup>1</sup> పలోమార్లో వున్న భూతర్దా  
నికీ అగపడవట. ఎన్నెన్నో గోళాలు, విశ్వాలు, అనంత శూన్యంలో  
మాతమ్ముడు వూదిన రబ్బరు బుడగలాగ పెరిగిపోతున్నాయి. దీన్ని  
ఊదిన వాడెవడు<sup>2</sup>? ఎప్పుడో బ్రహ్మాగాడి అంకెళ్ళు పడతాయి.  
టి. బి. క్రిములు చేరి వాడిలంగులు పడతాయి. రబ్బరుబుడగ తప్పు

1 నేటిఖగోళ శాస్త్రజ్ఞుల నిర్వచనాలు. పలోమార్ నిర్మాణమైన పెద్దమాగ్  
నర్మినిద్వారా చూగంగావున్న ఎన్నోగోళాలను చూపగలుగుతున్నారు.  
2 ఖగోళ శాస్త్రజ్ఞుడు స్పెన్సర్. జోన్స్ వేసిన చిత్రం.

మంటుంది. <sup>1</sup> వాడడుగుతాడు - ఎర్రకొండమీద ముప్పై రెండు గుర్రాలున్నాయి. టప్పుమంటే నిలిచిపోతే, ఏమిటిచెప్పు - ? <sup>2</sup> పళ్ళురా, పళ్ళు. వాడిపెళ్ళాం గరిటితో కొట్టగా వూడకుండా మిగిలిన ముప్పై రెండు పళ్ళు - ఆ - ఇప్పుడు తెలిసిందా? సేనెందుకు చేరతానో ఈ చెరలో? పావ్ లావ్ కుక్క <sup>3</sup> లాగా పొట్టకుంటి! గుండ్రని ఎముకని చూపిస్తే వాడిచెయ్యి నాకుతా, వాడిపెళ్ళాం కాళ్ళు పడతా, చీ చీ. ఫ్రాయిడ్ <sup>4</sup> తాతయ్య నూరిపోశాడురా, వాడిపెళ్ళాం గొడవ నాకెందుకు? వాడికాళ్ళే పడతా ప్రేజరు

1 జేమ్సుజీన్స్. "సూర్యుడు వేడిని గోల్పోయి, సన్నగిలి కొవ్వొత్తి లాగా పోతాడు. ఇది జరక్కముందే మన భూగోళం మీద ప్రాణులన్నీ నశింపవుతాయి. ఇదంతా కొన్ని కొట్ల సంవత్సరాల మాట." ఈ సిద్ధాంతాన్ని కొందరు ఖగోళశాస్త్రజ్ఞులు ఆంగీకరించారు.

2 చిక్కుప్రశ్న.

3 పావ్ లావ్ - రబ్బన్ నూనెకి శాస్త్రజ్ఞుడు. కుక్కలపై పరిశోధనలు చేశాడు. పాలు కుక్కముందు పెట్టి తుపాకీ మోగిస్తాడు. ఆ తుపాకీ మోతని పాలు త్రాగడంతో ముడెట్టి, పాలు లేకపోయినా, తుపాకీ మ్రోగగానే, కుక్కలో జటర రసం ద్రవిస్తుంది. మనిషి ఆలోచనలు చర్యలు బాహ్యజగత్తులోని 'ప్రేరణలకు' నమాధానంగా భావించాలి గాని, వాటిని అతిక్రమించే వ్యక్తిగతమైన కార్యశూరత్వం, ఆత్మ బలం లేవంటాడు డాక్టర్ వాట్సన్. ఈ సిద్ధాంతాన్ని 'బిహేవి యరిజమ్' అంటారు. ఆత్మకి, మనస్సుకి, తత్వజ్ఞులు ఆపాదించిన గౌరవాన్ని కులద్రోస్తుందీ సిద్ధాంతం. దీన్ని యీనాడు ఆంగీకరించడంలేదు.

4 ఫ్రాయిడ్ - నూనెకి శాస్త్రపరిశోధకుడు. సెక్సుకి ఆకలికీ సంబంధం, ఆ సంబంధాన్నుండి జనించే 'నటన' బాల్యంలో స్థిరపడి పోతాయని డానిక ఉదాహరణలు చూపుతాడు.

1 (Frazer) 'బంగారు బొమ్మ' లో వెనక ఈజిప్టురాణి వెన్ను నా కేటందుకు ఇద్దరు నీతగాళ్ళు ఉండేవారని వ్రాశాడు. 2 ఇది చదివి నాలిక కొరుక్కున్నారు. అయిదువేల కాఫీలు 3 అమ్ముడయ్యాయి. ఈ దేశంలో? దినవారం 4 పత్రిక - లేకపోతేను! - దిన, వారం మాసికం సంవత్సరీకం పత్రిక ఒక్క కాగితాన్ని ఐదు వేలమంది ముక్కలు క్రింద కొరుక్కు తింటారు. పదివేల మంది పెళ్ళాలు - అంటే జుంగు 5 (Jung) గాడుచెప్పినట్లు ప్రతి మగాడికి ఒక పెళ్ళాం ఒక ప్రియురాలు - మొత్తం ఎంతమంది? పదివేల మంది. దానితో పొయ్యి రాజేస్తారు. 6 అందుకని, గుండ్రని ఎముకనిస్తే ఆపనిచేస్తా. ఎక్సుప్రెస్! ఎక్సుప్రెస్! హిందూ, హిందూ, దక్కన్

1 ఫ్రేజర్ - ప్రాచీన మానవుడి మానస్తత్వం, ఆచారాలు, మూఢనమ్మకాలు శోధించి, నాగరీకుల ప్రవర్తనకి కారణాలు వాటిమీద ఎంత వరకూ ఆధారపడ్డాయో 'గోల్డెన్ బొమ్మ' (బంగారుకొమ్మ) అనే గ్రంథంలో చర్చించాడు. కొమ్మ బొమ్మైంది.

2 ఈ కథ 'హేవ్ లాక్ ఎన్లైన్' సెక్సు గ్రంథాలలోనిది. ఈనాడు సెనిచూలలో శృంగార ఘట్టాలవల్ల కలిగే జుగుప్సకి మారుగా, వెనక రాజులు, గాణీలు యీవిధంగా కామోద్రేకాన్ని పొందేవారుట.

3 కాఫీలు - మానస్సు కాఫీమీదికి వెడుతోంది కాబోలు - ఎదురుగుండా హోటల్ని చూడగానే.

4 దినపత్రిక, వారపత్రిక - ధ్వనులమేళవింపు.

సంవత్సరీకం పత్రిక - సంవత్సరాది సంచిక.

5 యూంగ్ - మానసిక శాస్త్ర తత్వజ్ఞుడు. భార్యవుండగా, ప్రతి పురుషుడూ మహోస్త్రిని లోలోన ఆరాధిస్తూంటాడని.

6 దానితో - పత్రికతో.

క్రానికల్ దక్షిణాదికార బంకల్ 1 బస్సురాదే-తైము ఎంతంది ?  
 ముమ్మల్నే ? సమాధానం చెప్పండి? ఆగిపోయిందా? బొమ్మ  
 గడియారమా ? మామగారు చేతి గడియారం ఇస్తానని ఐదు నెలల  
 నుంచి ఊరంతా యాగిచేస్తున్నారు - అత్తగారు - తైతక్కతై. తథన  
 దొం. తత్తతత్త తథన దొం 2 అదొద్దు - నంజన్ గూడు పళ్ళపొడి  
 వొరణా సాత్కుడి ఆరంజి పత్తణా టూత్తుకూడి షికాయిపొడి. అరవై  
 నాలుగు నయా వైసాలు. 3 చెప్పు లెక్క అణాల్లో చెప్పు. అదుగో  
 బస్సు, డబుల్ డెక్కరు. జంట జగత్తు - మొగుడు పెళ్ళాం - రాత్రి  
 పగలు - పట్నం పల్లె - రాగద్వేషాలు - తైములేదు - పుట్రణం- 4  
 అత్తగారదొద్దు గోడగడియారం గోడకు తగల్చండి అళ్ళుడు ఉద్యో  
 గంలో - 'మారంగా నుంచో' 5 క్లార్కు గేబుల్, మిర్నాలాయ్ మ్యాట్టి  
 కెళ్ళాలి. లోపల సిగరెట్లు త్రాగనివ్వరు - మిర్నాలాయ్ ముక్కు  
 పతుల కొంపముకా ముక్కుల చొకారముల్లా ఉంటుంది ఎక్కడదిది-  
 మొల్ల రామాయణం - గొల్లకలాపాం. చల్లనమ్మబో యే వేళ.

1 రాచపుండు - క్రానికల్ లో శబ్దక్రమంకోసం వాడినది.

2 అల్లుడికి రిస్ట్ వాచీవొద్దు, గోడ గడియారం యిమ్మంటుంది అత్త  
 గారు - నలుగురూ చూస్తారు; భర్త అంగీకరించక పోతే కోపం 'ఐం'  
 య్యిపని, చేతులు, మొహ తిప్పుకుంటూ మీదికి స్పృహస్పృహ  
 డిహించుకుంటే, భరతనాట్యం భంగిమాలు స్మరణకొచ్చాయి  
 కాబోలు.

3 'వైసేలు' అనుండాలి బహువచనం గనక.

4 పుట్రణం = పుట్టుక, మరణం. ద్వందాలు, తైములేక వొకనూటగా  
 కలిపేశాడు.

5 మారంగానుంచో - వొక ఇంగ్లీషు టాకీ చిత్రం వేరు. అందులో  
 ప్రధాన నటులు. క్లార్క్ గేబుల్, మిర్నాలాయ్-వాల్ పోస్టర్  
 చూశాడన్నమాట.

ఇల్లలికే అప్పమ్మ <sup>1</sup> దాని బుజాలికి నొక్కి వాడి చెగవుల బూజును తుడుచుకుంటాడు. ఎంత ధన్యుండొక్కో <sup>2</sup> ! ఖూని చెయ్యమంటే సిద్ధం అదిస్తే <sup>3</sup> - ఖూనీ వివరాలు వొచ్చేవారం చదవండి స॥ <sup>4</sup> షెర్లాక్ హోమ్స్ ఆగతా క్రిస్టీని పెళ్ళి చేసుకున్నాడు. <sup>5</sup> అట్లీ కి, రస్సెల్ కి, క్రిస్టీ కలలే అటగా! <sup>6</sup> నో, నో. - 'అగాతా' మనిషి - <sup>7</sup> ఎముకల కుప్ప - వదునైన మాంసపు ముద్ద - సంధ్యా రాగంబువోలే నయాగరావోలే మిల మిల ప్రవహించే రక్తాశయం. ఆమె యవ్వ నంలో మృత్యువంటే తెలియని మనోహర మధురమూర్తి - షెర్లాక్ మరి? <sup>8</sup> క్యావాన్ సన్? <sup>9</sup> షెర్లాక్ అచ్చు మనిషి. 'ప్రింటర్స్ డెవిల్' - దేర్ ఫోర్ కాబట్టి, అది <sup>10</sup> ఇస్తే మతం వదులుకుంటా - అసలు నాకుమతం ఎక్కడేడిసింది? ఏమిటి మతం? దరఖాస్తుతో

1 అర్ధంలేదు - ఏ స్త్రీ అయినా పరవాలేను కాబోలు.

2 ఆమెతో నటించిన నాయకుడనా?

3 అది, = ఉద్యోగం.

4 సీరియల్ నవల. సంపాదకుడు చెప్పినది.

5 అగాతా క్రిస్టీ - అపరాధ పరిశోధక నవలా రచయిత్రి.

6 అట్లీ - చూడీ బ్రిటిష్ ప్రధాని. బెన్ ట్రండ్ రిసెల్ సుప్రసిద్ధ ఆంగ్ల త్వ శాస్త్రజ్ఞుడు; సారస్వతానికి నోబెల్ బహుమతి పొందిన రచయిత. వీరిరువురూ, కాలక్షేపానికి, క్రిస్టీ నవలలు ఎక్కువగా చదువుతారుట.

7 అగాతా క్రిస్టీ చిన్నప్పుడు ఎట్లా వుండేదో వూహించుకుంటూ -

8 కోనన్ డాయిల్ రచించిన అపరాధ పరిశోధక నవలలో డిటెక్టివ్ షెర్లాక్ హోమ్స్.

9 అతని మిత్రుడు డాక్టర్ వాట్సన్.

10 ఉద్యోగం.

జతచేసి పంపిన జందెం 1 “ప్రాచీన మానవుడు చికటికీ, భూకంపానికీ, పుపానుకీ, పసిపాప జననానికీ, వృద్ధుడి మరణానికీ హాడిలి, బెదిరి, హాడిడి బెలిరి - 2 - పారిపోయి రాయివెనకా, చెట్టుమీదా దాక్కున్నాడు. సూర్యుడికి నమస్కరించాడు - అవే దేముళ్లు, అవే విగ్రహాలు - వాడి మనమలు మునిమసమలు వాటి వెనకే దాక్కుంటే వాళ్లందరూ చూపే, భయానికి ‘మతం’ అని పేరు” ఎక్కడిదిది? విలియమ్ జేమ్స్ 3 దీనికేం చెబుతాడో రాధాకృష్ణన్ 4 ఉత్తరం వ్రాసి కనుకోవాలి. కండక్టర్ చోటు లేదని చెయ్యి వూపుతున్నాడు. మంచిగంధపు చెట్టు వ్రామానుని వట్టుగుని వేళ్లాడుతున్న పాములలా బస్సు కడ్డిలు వట్టుగుని వ్రేళ్లాడు తున్నారు-లాయర్లు ప్రాప్రయిటర్లు, నిరుద్యోగులు, స్కూలు పోస్టర్లు, 5 రోడ్డు డస్టర్లు, శాస్త్రులవారివిస్తళ్లు 6, ఆలీశాస్త్రమిష్టో జోజో నాముద్దుల పాప పిస్తోళ్లు 7 - టిక్కెట్లువూరికే

1 ఒక బ్రాహ్మణ నిరుద్యోగి. లను బ్రాహ్మణీకం వొదలుకొన్నా నని, చెపుతూ, ఉద్యోగానికి దరఖాస్తుతో పాటు జంకెంకూడా పంపాడని యస్. వి. వి. అనే తమిళ హాస్య రచయిత ఆంగ్ల వ్యాసంలో వ్రాశాడు.

2 అర్థంలేని ధ్వనుల ఫిరాయింపు.

3 అమెరికాదేశపు తత్వజ్ఞుడు, - ‘వివిధ మతానుభూతులు’ ప్రసిద్ధగ్రంథం.

4 ఆధునిక పిజ్జాన శాస్త్రానికి అతీతమైన మూలకాటకుణ్ణి ఆధ్యాత్మికంగా సాక్షాత్కారం చేసుకోవాలి కాని, లార్కికంగా అన్వేషించడం అజ్ఞానమని డాక్టర్ రాధాకృష్ణన్ నిర్వచనాలు.

5 స్కూలు మాస్టర్లు అనుండాలి. ఆ సమయంలో ఏదో గోడమీద పోస్టర్ చూశాడు కాబోలు.

6 శాస్త్రులుగాడంటే, విస్తృత జ్ఞప్తికి వొచ్చినట్లున్నాయి.

7 ఇండోనేషియా ప్రధాని. ‘కొరియా’ తగాదాలు నర్మణకిరాగానే, యుద్ధం, పిస్తోళ్లు-మధ్యలో జోలపాట.

పోకుండా స్త్రీవెంటపడే కళాశాల సౌందర్య పిపాసులు- కాళిదాసు మెచ్చుగుంటాడు - మంచి గంధం పరిమళం మాత్రంలేదు - కరీంబీడీ వాసనలో మిళితమై ధారకిందకారి, - భూగోళం వెయ్యి సంవత్సరాల ప్రతం ఎట్లాపుండేదీ- 1 కంగళ్లర్ కోటుని దాగువరిచిన చెమట చుక్కల ధారపరంపరలు- యిది మా నాగరికత, కాళిదాసు కేం తెలుసు? "ఇది అన్యాయం. నుప్పునాకాలంలో అధమ విషయాలను నామేఘసందేశంతో పోల్చి నుప్పు అన్యాయం చేసుకుంటున్నావు" నోనో కాదిశాసు.

స్తుడియోలో సుప్రసిద్ధ అల్లారు ముద్దు, మిస్ ఈస్ట్, మిస్ వెస్ట్, ఈస్ట్ వెస్ట్, ఇంటర్నేషనల్ తెర తార-ఫిలింస్టార్ బుజాలకింద గౌనుకి పడే దాగులూ అంతే-సేప్, వాటిషేమ్ ఇన్ని సౌందర్య నిర్మాణ కార్మాగారాలు, పారిస్ లోషాంప్ ఎలిసీస్, 2 మాంట్ పర్నాసి, 3 కోశే, 4 యూర్డ్డి - నెయ్యి ఇడ్లీలో 5 ఎక్స్ట్రా- మాక్స్ ఫాక్టరీ 6 మార్క్స్ ధీరీ ఆఫ్ లావు సర్ప్లస్ వాల్యూ-7 యిన్నీకలిసి చెమటని అరికట్టలేపే! "స్త్రీ పురుషుల చెమటకి. చక్కదనం, సువాసన, మందం - ఘనసాంద్రత- పాటుపోట్లు, ఫ్రీ క్వెస్టి, సమం

1 కొన్నివేల సంవత్సరాల క్రిందట భూగోళం మాప్ వేరుగావుండేది.

2 పారిస్ లో ఖహానీస్థలం.

3 పారిస్ లో.

4 సుగంధద్రవ్యాలు. సౌందర్య పరికరాలు తయారుచేసే కంపెనీ.

5 కొన్ని హోటళ్లలో.

6 మాక్స్ ఫాక్టరీ - మేకప్ సామాన్ల తయారీసంస్థ.

7 కారల్ షార్క్స్.- ఇరీం లో అధికంగా కొవ్వుపెరిగి లావెక్కితే తగ్గించే పాండులున్నాయి. వొస్తువు తయారీకైన ఖర్చుకిమించిన విలువ. కొనుగోలులో పెరుగుతూంటుందని వొక ఆర్థికనూత్రం.

- అన్ని కాలాలలోను, అన్ని స్థలాలలోనూ - బె. బి. యస్. హాల్వేన్ <sup>1</sup> అంటాడు.

“అట్లాగే తేనాదుష్యంతుడూ అంతే” కాళిదాసు మెచ్చుకోడు.-

జోళ్లరిపేస్సె. వాడునాకాళ్ల కేసేచూస్తాడు. వాడిబ్రదుకంతా అంతే. పాదాలలిల్పి. కాళ్ల కేసీ చూసిచూసి వాడిమొడ బిగిసి మరిపైకి లేవదు. టెటనస్ <sup>2</sup> “అబ్బే-వృత్తికి సంబంధించిన జబ్బు. -డాక్టర్ దినకర్. మొహంపై కెత్తు-నాలిక కింద ధర్మామీటర్ పెట్టాలి. అబ్బేలేవదు. అంతే ( మీజోళ్లకి పాలిష్ వేస్తా ) ముత్యంలా మెరుస్తుంది. “నీకు జబ్బురా, మందివ్వనీ” (ముందు తాళ్ళు విప్పనివ్వండి) వాడిబ్రదుకంతే. డిమాక్రసీట. జోళ్లపనివాడి దుకాణం రోడ్డు తెవెల్ కంఠె కిందుగావుండాలి. అప్పుడు రోడ్డు మీద వెళ్లేవాళ్ల కాళ్ళుఎత్తుగా కనిపిస్తాయి. అప్పుడు వాడి తలపైకి నిలబడుతుంది” రష్యన్ మనస్తత్వవేత్త. జకాప్ సిపిల్ పాలిష్ స్కి <sup>3</sup> ముగ్గురు లాయర్లు మాత్రిమూర్తి <sup>4</sup> చోటు లేక కడ్డివొదిలి రోడ్డుమీద వడ్డాడు,- రోడ్ డామేజ్-డిఫమేషన్ సెక్షన్ కోల్ టార్ సిమెంట్-ఏనుగు బిపుమీద పడిన పుండు మీద వాలిన యీగలమాదిరి - ఏనుగు కాదు-వొంటి - మధురవాణి లొటిపిట,<sup>5</sup> చెటవట, భమడిపాటి కచట తప - అండమాన్సులో నీటికుండని అంటి పెట్టుకుని వున్న ఖైదీల

1 జీవశాస్త్ర పరిశోధకుడు.

2 అవొక ప్రమాదకరమైన వ్యాధి.

3 అల్లాంటి వ్యక్తి లేడు. జోళ్లపనివాడి జబ్బుకి మందు సూచించింది లెనిన్ అని లైసెంకో వ్రాసినట్లు ఎక్కడచదివాడో జ్ఞాపకంరాలక, పేళ్లని కలగాపులగం చేశాడా?

4 ఎలిఫెంటా గుహలో త్రిమూర్తి విగ్రహం.

5 కన్యాశుల్కంలో, మగునివాణి ఉత్తరం చనవడం- నవ్వడం, స్వప్నం జ్ఞాపకానికొచ్చి.

ఎండిన పెదవుల మాదిరి - హాయ్ హాయ్ ! ఎలెక్షన్స్ లో నాకు మెజారిటీ వోటు తప్పదు. అదిగో బస్ - పువ్ వర్ వర్స్ గ్రేవ్ వాటర్ ని <sup>1</sup> మోసుగొస్తోంది. వెనకాల కాన్వెంట్ గరల్స్ బస్సు. వాళ్ల జడలు మంచి గంధపుచెట్టు మ్రాసుకి వేళ్లాడే త్రాచు పాము పిల్లలు —  
<sup>2</sup> “నాచుట్టు పూర్ణచంద్ర ప్రభాపీచికలు విరిసినవి క్షీరసాగర తరంగములట్లు” <sup>3</sup> “అలసముగ సాగు జ్యోత్స్నాభిసారికల పయ్యెద తుదలు కన్పించె నదులేమొ యన్పించె.”

యవ్వనంలో బంధించబడ్డ ఆకన్యలని నాగరికత బస్సులో బంధించి కాన్వెంట్ అనే జైలుకి మోసుకు పోతోంది. కుటికురా, పెట్రోల్, గాసొలైన్. ఇక్ స్లస్, మెల్ టాక్స్. <sup>4</sup> ట్రికోణ ప్రేమతత్వ జ్ఞులు, ఎలక్ ట్రాన్, న్యూట్రాన్ - పీడబ్ల్యు సైక్లోస్ట్రోన్ - ఇవన్నీ ఆ యవ్వనాన్ని కదుపుతున్నాయి. చైన్ రియాక్షన్ - <sup>5</sup> కార్బన్ - వైడ్రోజిన్ - వొక్కడికి చోటుందా? ఉందా? రైట్. ఎక్కుదాం. ఎక్కుతున్నాను. ఎక్కాను. అమ్మయ్య, జాకోబ్స్ లాడర్, <sup>6</sup> నిచ్చెన స్వర్గానికి మెట్లు, రంభకుచద్యయశిఖరం - నిలబడి కడ్డివట్టుగుంటా - వొదలకూడదు. వొదిలితే, పడి మోకాలు చిప్పపూడొస్తుంది. అల్లావుండేటందుకే ఆమోకాలు చిప్ప అమర్చబడింది. - <sup>7</sup> పనిమనిషి మోకాలు - అనేజబ్బు - నాగరికత మాట్లాడుతోంది. ఆరవం, తుర

1 ఇంగ్లీషు మందు ఎడ్యూరైజ్ మెంట్ పోస్టర్.

2 & 3 సి నారాయణరెడ్డి. ‘స్వప్నభంగం’ కావ్యంలోనిది.

4 ఆధునిక భౌతికశాస్త్రంలో, విభజింపబడిన సూక్ష్మ పదార్థాల పేర్లు.

5 ఎటామిక్ సిద్ధాంతంలోనిది.

6 క్రైస్తవ పురాణ గాథలో “జాకోబ్” నిచ్చెన.

7 వ్యాధి పేరు.

కం, నరకం, <sup>1</sup> గుజరాతి లజపతిరాయి, మహారాష్ట్ర వ్యవస్థీకరణ, కన్నడ కాన్పుసమయపు ఆవేదన. తెనుగు నుడికారం పిలక -, అమెరికా ముక్కుధ్వని, ఆడమళయాళం కేరళసబ్బు - నాగరికతకి వాక్ శుద్ధి లేదు. భాషా విచ్ఛిన్న సంకర సమీకరణ సంకలనం - నా నె త్తి-

వొక్కసమాసం సరిగ్గా రాదు చిన్నయ్యసూరి పుట్టి చచ్చినం దుకు తార్కాణ నాభాషా పరిజ్ఞానం, <sup>2</sup> పిడుగు రామమూర్తికి మారుమోత నానోట కుంటిధ్వని - స్కూలుమేష్టర్ పాగా పాతది. పాగా తీయవయ్యా, - దానికింద? నమస్తే ఎమ్. ఏల్. ఎ. జీ - టోపి తియ్యండి. దానికింద? హాల్లో హెడ్ క్లార్క్ హాట్ తియ్యి. దానికింద? సిమెంట్ కాంక్రీట్ చప్టా-

గుండనిఎముకకోసం ఆకాసినితెల్లపెండ్రుకల్ని ముక్కుకున్నా రా మీరలు? జేబులో తాంబూలం, పుగాకు, జర్దా, లాల్చీవ్యక్తి కంఘానిస్తు - 'అన్ని దేశాలలోని పనివాళ్లు, మజుదూర్లు, ఏకంకండికి కారల్ హోక్స్ - <sup>4</sup> హాచ్ - తుమ్ములు. సిగరెట్టు కాల్యడానికి వీలేదు. ఎంచేత? బస్సు తగులడుతుంది. పాపం పా రే కా డు. అణా సిగరెట్ - చార్ మినారై తే, అణాలో పదోవొంతు - బస్సు తగులడితే భూస్వాముల ప్రపంచంలో కొంత ధనం నశింపు - మంచిదే.

1 మాటలు, ధ్వనులు, కలగాపులగం.

2 గిడుగు రామమూర్తి.

3 కారల్ మార్క్స్ ప్రచారంలోకి తెచ్చిన నినాదం. ' అన్ని దేశాల లోని పనివాండ్రు, ఏకంకండి.'

4 హోక్స్ = బూటకం. మార్క్స్ వాదం - భౌతిక శక్తులు చరిత్రకే వెన్నెముక - అన్నదాన్ని చరిత్రకారులు, వీరిలో ముఖ్యులు స్పెంగ్లర్, టాయిన్ లీ.

టికెట్, టికెట్ - పిక్ పాకెట్ - ఛేంజ్? న్యాసా - నయవైసా 'మళ్ళా' అగింది బస్. ఎరుంగో - సూన్ రోడ్. దిగండి. గెటవుట్ - నేనెక్కడ దిగాలో చెప్పు. స్టానీగరల్స్ గల్లి - \* కె. కె. ఇంగువ వాడండి<sup>3</sup> సముద్రగుప్తుడు వాడేవాడు. టంగ్, టంగ్ - కిర్ కిర్ - విజిల్. చెవుల డప్పులు బ్రద్దలపుతాయి. అశోకుడి వొక్కపొడి వాడండి - శార్ధ సన్యాసులుగా అవతారు. ప్రక్కన అరవసోదరుడు సుగమ సంగీతం ప్రారంభించాడు. నగు మోముగనులేవి? - చెంబెయ్యంగుడి టప్పమ్మాళ్ 3 ఉస్తాద్ అల్లావుద్దీన్ రుక్మిణి దయశంకర్ - మొహాలి, సన్నవి, పొట్టివి, - ఆధునిక శిల్పకళామోహాలు - ముక్కు - కిందగొయ్యి - అటూయిటూ రెండు గోతులు - అన్నీకంజలు, గోశులు, మధ్యదూలం - బ్రహ్మ చేస్తున్నప్పుడు, బేసిక్ వాల్యూస్ యివే - స్థూలమైన ఆకృతి. అస్తి పంజరం. - ఎన్ స్ట్రాక్ట్ ఆర్ట్. 4 అయోమయానికి అతీతమైన చిత్రలేఖనం. - పమిట జారితే కనబడేది వొకటే. రెండోది కనబడదు. 5 ఆ బొమ్మలో రెండోది లేదు. గవర్నర్ గోల్డ్ మెడల్ అందుకుంది

2 నీళ్లతో నిండిన స్థలం.

3 ఇంగువ ఎడ్యుగ్ టైజ్ మెంట్.

3 చెంబెయ్ వైద్యనాథభాగవతార్, శమ్మంగు డిశ్చినివాసయ్యార్, శ్రీమతి పట్టమ్మ, అల్లావుద్దీన్ ఖాన్, శ్రీమతి రుక్మిణి అరుండేల్, ఉదయశంకర్ - గ్రాయకులు, నర్తకులు, పేళ్ళ కుదింపు.

4 ప్రకృతికి అతీతమైన ఆధునిక కళ - శిల్పాలు, చిత్రపటాలు - వాటి వర్షన. ప్రకృతిలోను ప్రధానమైన ఆకృతిని తెలుసుకుని చిత్రించాలి అని ఆదర్శం - గణిత శాస్త్రంలోని సున్నాలు, కోణాలు, చదరాలు. అన్ని వొస్తువులనూ యీ స్వరూపాలతో ముడిపెట్టాచ్చు.

5 ప్రకృతి తిరిగినప్పుడు కనబడేది వొకటే.

అంటే రెండోది కాదు లెండి. 1 పాల్ క్లీ, మాక్స్ ఎర్ నెస్ట్, పాబ్లో బాబో పీకిపిసుకో - చాగల్లు - ఛఛ - మార్క్-చాగాల్.. జైమినీ భారతం రోయ్! 2 గగుర్పాటుకి రోమాలు లేచి నుంచుంటాయి. బార్డ్ హెడ్ అయితేనో? రోమ్ లో వొక చిత్రకారుణ్ణి వొకాయన అడిగాడుట 'నీ బొమ్మలు యింత అందంగా వుంటాయి. నీసంతానం అంత వికృతంగా వుంటారేం?'

“సంతానం చీకట్లో నృప్తి - బొమ్మలు వెలుగులో” - వింత వింత ధ్వనులు - దుస్తులు, రేయాన్, నైలాన్, ఐ బుషీలినెన్, 3 సిల్కి ట్రాన్ - 4 హాండ్ బూమ్ - 5 పిప్పాన్ - జార్జ్ సిక్స్ తెట్టి, 6 వెల్ వెల్ వివియన్ లె బ్యూటీ - 7 ఖద్దరు వస్త్రధారి మురారీ, మోకాలు దాటగలదా? 8 అది గడియారాల బుష్ పర్ట్ - 9 అజ్ బెక్

1. గోల్డ్ మెడల్ ఆ కనబడని రెండోదానికి కాదు, చిత్రానికి - అని.

2 ఆధునిక చిత్రకారులు. పాల్ క్లీ మాక్స్ ఎర్ నెస్ట్, పాబ్లో పికాసో (బాబో ఎందుకంటే. యాయన గోల్డ్ పీరిడ్ లో ఎక్కువగా ఎరుపు రంగులు వాడాడు)

పీకి పిసుకో - భీభత్సం - వొస్తువు. చాగల్లు - చాగాల్. (చిత్రకారుడు). జైమినీరాయ్. చిత్రకారుడు

3 ఐర్లండ్ దేశంలో తయారైనబట్ట.

4 సిల్కు + నైక్లోస్ట్రాక్.

5 హాండ్ లూమ్

6 జార్జెట్.

7 వెల్వెట్.

విలియంలే-ఫిలింతార

8 మీరజాలగలడా సత్యాపతి - పాటవరస

9 అజ్ బెక్ - వొక ప్రాచీన నాగరికత. కోతులు, పాములు, పిట్టలు, కిథిలాల చిహ్నాలు - కొన్ని బుష్ కోట్లపై యీ రకం చిత్రాలుంటాయి.

నాగరికత చిహ్నాలు పాములు. ఆపాముల బువ్కోతి. వాడి తెల్ల గెడ్డం దశరసుడు. వీడిజుట్టు, వాల్మీకి జడ- లాలానీ లాండ్రీనుంచి వచ్చిన ఆ లాకాలేజీ విద్యార్థి టైలామ్యూం చూడండి. మరి వీడో- వీడి చేతిలోబాగ్ - ఎంతలావో- బాగ్ కాదు. ఎంతలావంటే,- వాడినీడ ఆ లాకాలేజీ పిల్లాడి మీద పడిందంటే ఆపిల్లాడు ఊణంలో చస్తాడు- ఆబాగ్ లో వోట్లు- నోట్లు- ఎన్నో? <sup>1</sup> నగరాజు ధరలు నేచూ- ఇన్ ఫ్లేషన్ స్పెరల్ - <sup>2</sup> వొంకరలు తిరిగే మెట్లు- ముసిరి- <sup>3</sup> పిలకూడు తుందిరా- మళ్లా నిలిచింది. పుట్టడం, కదలడం, విజృంభించడం, చిక్కటం, చీలడం, విధ్వంసం కావడం.- అది నాగరికత చరిత్ర అంటాడు స్పెంగ్లర్, <sup>4</sup> మళ్లావిడిల్ - మళ్లా కదులుతుంది, బాబోయ్.- అంతలావే- ఆడాళ్లు అంత లావుగా ఎల్లావుంటారండి- మళ్లా ఎప్పడి కప్పుడు, కండ, మాంసం, రక్తం, పిల్లలకి పంచిపెట్టే సింతర్వాత, యింకా అంత మిగిలితే, పిల్లలే లేకపోతే యింకా ఎంత లావుగా వుందురో- షెదర్ వైట్ ఛాంపియానెస్ - <sup>5</sup> నాకొక అపూర్వమైన వైజ్ఞానికానుభవం లభ్యం కాలేదు- నాకంటే తెలివైన వారికి, చరిత్రకథలో వొకలయ, క్రమం, పద్ధతి, ఆకృతి, కనుపించాయి. శాశించ బడిన యీ నాదం, నాకు వినబడలేదు. 'కెరటాన్ని మరోకెరటం తరుము కొచ్చినట్లుగా, వొక అవాంతరం మరో అవాంతరాన్ని తరిమింది.- స్రతి సంఘటన, ప్రతి ఫలితం వొక ప్రమాదం-

1 నగుమోము గనలేని - త్యాగరాజు కృతిలో చరణం.

2 ఆర్థిక శాస్త్రంలో - కొనుగోలు శక్తిక్రమంగా తగ్గడం.

3 ముసిరి సుబ్రహ్మణ్యఅయ్యర్ - సంగీతవిద్వాంసుడు.

4 చరిత్రకారుడు స్పెంగ్లర్ సిద్ధాంతం

5 స్ప్రిఫహల్ మాన్.

ప్రమాదాలనుండి జనించిన పరిణామం మానవ చరిత్ర." 1 ఫిషర్ గారి పుస్తోద్ఘాతం. "కొట్టుకు పొయ్యే పడవ ఆదిపురుసుడు లావో, ఇటు పోతుంది- అటు పోతుంది." టావోటికింగ్. 2

ముచ్చైఫైనాలుగో అధ్యాయం, ఆడదొస్తే నేనెందుకు లేవాలి? సమాన హక్కులు, ఆస్తిలో వాటా. ఇప్పుడు ఆస్తులకోసం అన్నదమ్ముల కొట్లాటలు. మరిరేపో? అక్కయ్య ఆధ్వర్యం. మెయిడ్ ఆఫ్ మేట్రీయార్కీ- 3 ఇన్నాళ్లు ఆమె పెదవుల చిరునగవు కోసం వేచిన వేమన్న, యీనాడు ఆమెమెళ్లో పూసల సేరులోంచి చర్మం వేడికి వూడిపడితే, ఏరుకు ఆమ్ముకుంటింలాడు - ఇదే ఏరువాకా సాగాలోయ్ అంటే. నాకేం చూడనట్లు నటిస్తాను. అందరూ అంటే. భారతదేశంలో స్త్రీకి అంత గౌరవం వుంది.

గార్గి, భార్గవి, తెత్తిరేయ ఉపనిషత్తు బండరినాయికా- 4 వోర్ వెర్రెవాడా- బ్రహ్మదారణ్యకరా- నోరు తిరగదు? సంస్కృత పాఠాలతో పళ్లుడగొట్టుకో - ఈశోపనిషత్తు- కథోప భవిష్యత్తు, త్వం, ఓం,- తత్వ మనిచేసెయ్యి, బస్సుకదుల్తోందా- వొక్కడూ దిగదు. అంతా ఎక్కేవారే- దిగేవారు లేరు. ఆ ముసలాడు చావగానే, ఎగడతారు డజనుమంది.- ఆ వల్కనైజ్ డు టీసెట్ లోకి 5 - జగమేలే-

1 హెచ్. ఎ. ఎల్. ఫిషర్. ఆంగ్ల చరిత్రకారుడు స్పెంగ్లర్ సిద్ధాంతాన్ని ఖండిస్తూ వ్రాసినది.

2 చైనాదేశపు గేయంలో భాగం.

3 సంసారానికి మూలం స్త్రీగనక. సంఘనంతేమం స్త్రీల ఆధ్వరంపై ఆధారపడుతుంది-హిందూకోడ్ బిల్ ఫలితాల జోన్యం.

4 ఉపనిషత్తు పేరు వక్రింపు.

5 సీట్ లోకి - టీసెట్ కింద ధ్వని కుదింపు (నూనరిజమ్).

శమ్మంగుడి - ఇంటర్వ్యూ - లోపలిలిల దర్శనం - లిబిడో - 1  
 ఫ్రాయిడియన్ ట్రవుమా. "గిర్షెన్. బలే పసందైన పిల్ల- ఆమె  
 రిప్యన్ నేత్రం కింద, పెద్దదిగా కనబడటానికి గేట్లున్నాయి. జుబ్బా  
 తొలిగిస్తే, స్నేహపూర్వక వైన ఆమె స్థనాలమధ్య న్యూమోనియా  
 మహాదానందం వాగ్దానం వుంది" 4 ఎలియట్ గారి అమరత్వపు  
 గుసగుసలు. (Whispers of Immortality) గిర్షెన్ రష్యన్ కన్య  
 పిల్ల కన్యకితల్లి 3 శంకర్స్ సిక్కి 5 జరిపిన అపవర్జితీయ బాలిక చిత్రకళ  
 పోటీలో ప్రెసిడెంటుగారి రేడియం మెడలు అందుకుంది.

మరినాకో? చాలా కాలం నిరుద్యోగిగా ఉన్నందుకూ, అనేక  
 ఇంటర్వ్యూలలో పాల్గొన్నందుకూ, హేవియం ధోరియం 6 మెడలు  
 మేడమ్ క్యూరియం "తో పంచుకుంటాను. లేకపోతే ఇంటర్వ్యూట!  
 "ఇంటీరియర్" అంటే లోపలి- వ్యూ అంటే దృశ్యం- నీలోపల  
 ఏముందో వాడు ఎలా చూస్తాడు.? నా ఆత్మ ఎక్కడుంది? కాలర్,  
 తై, కోటు; చొక్కా, బనియన్ నాగరికత నాకు తగిల్చిన శృంఖ

1 లిబిడో-మనస్సులో అఘోలోకిం, రహస్యమైన ఆలోచనల మందిరాలు.

ట్రైవమా- మానసిక వ్యాధిమూలం.

బాల్యంలో హింసకు గురైన మనస్సు, ఎదిగింతర్వాత ప్రవర్తనలోని  
 వెక్లబ్యానికి కారణం అని ఫ్రాయిడ్ సిద్ధాంతం. సెక్స్ జీవితంపై  
 యీ హింస ప్రాబల్యం ఎక్కువగా కనపడుతుంది.

2 సారస్వతానికి నోబెల్ బహుమానం పొందిన ప్రసిద్ధ ఆంగ్లకవి, విమర్శ  
 కుడు, టి. ఎస్. ఎలియట్ పద్యానికి అనువాదం.

3 పసివాడు ఎదిగిన మనిషికి తండ్రి - వర్డ్స్ వర్త్ కవి నిర్వచనం స్త్రీకి  
 అన్వయింపచేశాడన్నమాట.

4 శంకర్స్ బీక్లీ అనడం బదులు, ఆది చదివినవాళ్ళు 'సిక్లీగా' (నీరసంగా)  
 మారతారని ధ్వనికాబోలు.

5 లోహాలు, (అరుదు)

6 క్యూరీ - రేడియం కనుగొన్నది,

లాలు వాటిని పిప్పితే, కత్తిరమార్కు గుండె. <sup>1</sup> బంగారు కణికి ఉడిపి కాఫీ లంగ్.- ఆచ్ - హెచ్ - హోచ్. <sup>2</sup> ఆమె చీరకి తగిల్చిన బ్రూచ్. ఇటాలియన్ వేదాంతి. బెనిడిట్టో క్రోచ్ <sup>3</sup> లారెల్ హార్టీ హారల్ హోచ్ <sup>4</sup> షణ్ముగం ముక్కుపోడా. చంపావు. ఇంకాప్రో బేషన్ పూర్తికాలేదు. మార్చి, నెప్టెంబరు మార్చి. మైడియరు మధు. షూటింగు మొన్ననే మొదలెట్టాము. జింకార్ బెట్ <sup>5</sup>

ప్రారంభోత్సవము చేసాడు. కొమవాన్ కొండలు సప్తరం గులచిత్రం. <sup>6</sup> టైం ఎంతండి.? ఝంగ్, ఝంగ్ హమ్. <sup>7</sup> అలారము టైముఫీస్, అల్లుడికి బరంపురం ట్రాన్స్ఫరు. ఒక్కమాట తెలియదు. ఎవడి గొడవ వాడిదే. పంచవర్ష ప్రణాళిక-పంచశీల,- పంచ రత్నాలు - పంచపాండవులు - పంచామూత్రం నీరుకాయ పంచినేనెవర్ని ?- ఎక్కడికెడు తున్నాను.? 'నీవు ఎవ్వరవో తెలుసుకో' అదే సర్వతత్వాల సారం - సారో <sup>8</sup>

తెలిసింది నేను ఫలాన - ఇంటర్ వ్యూకి వెడుతున్నా - సెక్రటరీయట్ లో దిగుతున్నా గోకింది ఆమె కాలు అయినా కాలు నాస్వం

1 సిజర్ సిగరెట్.

2 తుమ్ములు - అయికోసం అర్థంలేని ధ్వనులు.

3 క్రోచ్ - ఇటాలియన్ తెత్విజ్ఞాడు.

4 హోల్రోచ్ కంపెనీలో లారెల్ హార్టీలు (హాస్యనటులు) పనిచేస్తున్నారు.

5 ఫిలిం షూటింగ్.

“షూటింగ్” అంటే వేటాడటం అనే అర్థం కూడా వుంది. జిమ్ కార్సెట్, ప్రసిద్ధ పులి వేటగాడు.

6 సూర్యరస్మీలో ఏడురంగులుంటాయి.

7 జంఘామ్ - కంపెనీవారి ఆలారమ్గడియారం.

8 సారో - విచారం 'సారం' గా మార్చబడింది.

అమే.. 1 నాపాతదే- ఊడిపోలేదు. పక్కన సుంచుంది పాపం సీటు లేక ఈపిల్ల కూర్చోమంటే పాసం!

ఆమె తాళంకు ఎవడయినా పుంటే చావతంతాడు ధైర్యం చేసింది, చాడ్ని తోసికూట్చుంది.

లక్ష్మీబాయి 2 ఆప్ దిబస్.

తోటికూర 3 సమ్మివాసన ప్రక్కల నిలబడి. ఆళ్తూరు సోదరుడు. 4 అబ్బా ఆపవయ్యూ- తమిళం చండి.

గాడిద అని అర్థం ఎచ్చే రెండు అక్షరాలమాట కావాలి. క్రాసు వర్డు ఫజిల్ కడుతున్నాను.

నేనేఅవుతే ఆమాట చివరిదే 5 క్రాసువర్డు సంభాషణ.హాల్లో మంచిచెడ్డలలో మంచిది నాయంత్రానికి వ్యతిరేకం. గుడ్ మార్నింగ్, సైన్సుకి సుక్కున్నవొక ఆధునిక పిత, వెడతాకి వ్యతిరేకం, 'సినిమాకి వస్తారా?' ఆలాగే క్రాసువర్డు ప్రేమ. ఓనా, నాలుగుపెదిపులుకలిస్తే- సింహాసనము మీద కూర్చున్న ఒక స్త్రీ, 'అహం'నీ-అనురాగానికి మరో పేరులెండించు" చున్నావా. ఇవి మర్చిపోవాలి. రెండు చేతులూబిగించి కూర్చోవాలి. గుప్పిడివిప్పితే పమిలేదు. హరిశ్చంద్రుడు అన్నట్లు అంతే జీవితం. తమిళసోదరుడు కదిలాడు నేనేమిచేసేదిరా నారామ.

1 ఎవరకాలో గోకేడు.

2 రూసీ లక్ష్మీబాయి.

3 కూటి కూర సబ్బు.

4 ఆలత్తూర్ సోదరుల పాటకిచ్చేరి రేడియోలో విసదడుతోంది. ప్రక్కల నిలబడి - కృతి.

5 గాడిద అని అర్థంవచ్చే రెండక్షరాలమాట 'నేనే'.

6 "అహం" ని ప్రేమించు- లో 'ప్రేమ' అనేమాట "అనురాగం"గా పైవాక్యంలో వుండిపోవడంవల్ల 'ంచు' నాతో మిగిలింది. నన్ను ప్రేమించుచున్నావా? అని తాత్పర్యం.

ఇదిగో నా పర్సు 'ఏమండోయి సత్యనారాయణ గారు ఎప్పుడు రావటం' 'ఏం ఇలావచ్చారు,?' ఆయన కనుబొమ్మలు చిట్టిస్తున్నాడు 'తమరెవరు?' 'అప్పుడే మర్చిపోయారు.?' 'నేను ఏకలవ్యుణ్ణి, లోహిదాసుణ్ణి. మీదగ్గర చదువుకున్నాను.' 'ఓరి శుక్రాచారి నీవటోయి! సినిమాలో మనకోచిన్న వేషం ఉందిలే, పక్కరోలు-' 'ఆఖరికి మీరు ఇందులో 'దిగారు?' 'అంటే నీఅభిప్రాయం?' చెండాలపు వాసన 'బొంబాయి అందమైన పట్నాలలో ఒకటి-

విశాలమైన రోడ్లు, అందమైన భవనాలు, ఒక్కొక్క భవనంలో ఒక చిన్న పట్నంలో వున్నంత ప్రజ. మధ్య చీరల తెరలు కట్టుకొని. తెర వెనకాల ఆ కుటుంబాల భాగవతాలు<sup>1</sup>. అందమైన పార్కులు. జూవలబీచ్ బ్రైటన్ ని మరిపిస్తుంది అంటాడు హాక్స్లే,<sup>2</sup> హాక్స్లేకి ఏమి తెలుసు? మిస్ పరిమళ చంద్రసర్కారుతో డయిమ్లర్<sup>3</sup> లో బీచ్ వొడ్డు పికారు వెళ్ళివన్ని అయినా వ్రాయవొచ్చు.

ఈ కండక్టరు ఉద్యోగం చెయ్యమంటే బాగుండును.

టర్ : ఆగింది బస్సు - అబ్బ కాలుతోక్కావయ్యా ! ఆజడ ఆ కాళ్ళు ఎవ్వరివో ! చేతులు, బుజాలు, వెన్నులు, తలలు, టోపీలు ఈ వెనింగ్ ఇన్ ప్యారిస్, <sup>4</sup> కోటి, ఫాంపియా, చచ్చిన చేపవాసనలు. నలిగాను.

ములిగాను. చచ్చాను

1 బొంబాయి పట్నంలో ఇల్లు యిచ్చింది. వొక్కగదిలో రెండుమాడు కాపరాలవారి అవస్థలు.

2 ఆల్డస్ హాక్స్లే - రచయిత. "జెస్టింగ్ పై లేట్" అనే యాత్ర గ్రంథంలోనిది.

3 డైమ్లర్ - మోటారుకారు షేరి.

4 పరిమళాల పేర్లు.

అమ్మ బయట పడ్డాను. టీక్కెటు టీక్కెటు నేను శవాన్ని. పరలోకానికే టీకెట్లు.

“జేబులో చేయిపెట్టి లాగు కట్టి ఒదిలితే కూలుతాను. చిక్కిపోయిన సెకండ్ హాండ్ సిగిరెట్టు కళేబరం.

“ఏయ్ జేబులో చెయ్యి తీ.” ఎక్స్ క్యూజ్ మి! నా జేబు అనుకున్నా. “వుండవయ్యా ఇస్తాను చిల్లర.” పదమూడు నయ్యేపైసలు. సెక్రటరీ యట్ లో ఆపు. ఆ కుర్రాడు నీళ్ళు చేస్తున్నాడు. ఓరి సింధ్రీ ప్యాక్టరీ!

అ హా హా, నవ్వులు ఈలలు బయటికి ఊడిపడని భావపరం పరలు. మృత రోదనలు—

‘నీవు పరీక్ష ప్యాపై రెండేళ్లయింది ఈ రెండేళ్ళు ఏం చేస్తున్నావు? ‘ ఎప్పుడు పాట్ల కోసం ఏదో చేస్తూ వుండడం జంతువుల లక్షణం— పాట్లనిండిన తర్వాత ఏమి చేయకుండా వుంటేనే మానవుడి ఔన్నత్యం బయటపడుతుంది” జె. బి. యస్ హల్డేన్. వర్జీనియా ఫుల్ ఫుల్ విషం త్రాగి చచ్చింది <sup>1</sup> ‘సంఘాన్ని పుద్ధరిస్తున్నా సార్’ ‘ఏవిధంగా?’, ‘నేనువూరికే కూర్చుండుటవల్ల నేను చేయగల పని మరొకడు చేసి బాగుపడుతున్నాడు, అది నాత్యాగం,’ ఇల్లాంటి వంటు దొరకి కోపం రావచ్చు “ప్రేమిస్తున్నా సార్,” అమ్మో! తక్షణం గెటవుట్ అంటాడు. కాని అదినిజం. నిజంచెపితే ఎవడికీ నచ్చనూ నచ్చదు. నమ్మనూ నమ్మడు—

‘ఓస్ట్రీకోసం మహా తంటాలు పడుతున్న సార్—’ యవ్వనం అనుభవించవలసిన సమయంలో యువకుణ్ణి విద్య పేరుచెప్పి నాలుగు గోడలమధ్యా బంధించి వాడి సంతోషానికి సంబంధం లేని పుస్తకానికి కట్టేసి— వాడుతీరా కృతార్థుడైన తర్వాత వాడికి నిరుద్యోగని నామకరణం చేసి హింసించడం— విషాదకరమైన విషయం— నాకు ఉద్యోగం లేకుండా చెయ్యడం సంఘం లోపం.

1 వర్జీనియా ఫుల్ ఫుల్. - నవలా రచయిత్రి. ఆత్మహత్య చేసుకుంది.

ఆసంఘ నిర్మాతలలో మీరొకరు,

నాకు ఉద్యోగం లేదు, వైద్యశక్తి లేదు, మతం లేదు- యస్. వి. వీ<sup>1</sup> అన్నట్లు దగ్గూస్తున్నా జం దెంకిగాడా పంపుకొన్నాను. నీతి నియమాలు లేవు. ప్రేమలేదు పెళ్ళిలేదు, నాస్తితికి కారణం మీరు, మిమ్మల్ని యీ చేతకాని ఉద్యోగానికి రాజీనామా యిమ్మంటా, "భలేలాటికొ, బ్రాడ్లెహడిలి చస్తాను" ఇందులో వొక్క విషయం వాడిముందు మాట్లాడగలనా?

అమ్మ, బిస్సు ఖాళీ అయింది. కాని సిగరెట్టు త్రాగడానికి వీలు లేదు. సిగరెట్టు వీలులేదు. <sup>2</sup> వెర్ మూత్ వీల్లేదు. డ్రైమా ర్టినీ వీల్లేదు. తెల్లగుట్టం స్కాచ్ విస్కీ అసలే వీల్లేదు. రెండోపెళ్లాం పనికిరాదు. అన్నీ నిషేధాలు. వాక్ స్వాతంత్ర్యము కోసము మిల్టన్ ఎరియోపెజెటికా వ్రాశాడు <sup>3</sup> రెండో పెళ్లాం కోసం చైవోర్పు గురించి వ్రాశాడు. వస్తోంది, వస్తోంది ఢాకినీ వారి 'అమ్మలప్పలు' షాలీమూర్ బీడికాలుస్తూ కంప్యూటర్ దిగాడు. మా అవలోకితేశ్వరుడు ఉత్తమ కళా సౌందర్య రాశి.

మా అజంతా ఔన్నత్యం ఆఖరి మాట. షాలీమూర్ బీడి క్యాలెండర్ బొమ్మై అవతరించాడు.

ఒహో కొత్తపిట్ట చక్కావస్తోంది. యీ ఆలోచనలు మహా పాపం. కాని పాపి కానివాడెవరు? "నకర్ద-గుణేదర్దః కీన్ఠైగో

1 తమిళహాస్య రచయిత యస్. వి. వీ. సికి ఆంగ్ల వ్యాసంలో అట్లా వ్రాశాడు.

2 ఎఫ్. సెంచ్. బ్రాడ్లె- ఉత్సాహం. షాన్కళాస్త్రి సంకీర్ణం.

3 సానీయం (వైన్) పేర్లు.

4 భార్యనుండి ఎడవూటు న మర్ధిన్లు సిదాకుల ఆవశ్యకతని గూర్చి గ్రంథం వ్రాశాడు మిల్టన్ కవి. పాల్గొంటువారు ప్రచురించే అనుమతి యివ్వలేదు. వాక్ స్వాతంత్ర్యం ఆవశ్యకతను గూర్చి, 'ఎరియోపెజెటికా' అనే గ్రంథంలో వ్రాశాడు.

ఆంకుస్ కే గుణా నకుర్దుచంద్ జీస్ట్ బెగో" 1 ఎక్కడ కెడుతోందో 'మీపేరు' 'మీవయస్సు' 1857 మే 10, శక జ్యేష్ఠ చిత్రాశిఖా 2 యాపది చపాతీలు తీసుకెళ్ళు 3 కర్మాన్సింగ్ - తాంతియా తోపేకి 4 తెల్ల చెపాతీలిష్టం. ఆమెలో 'వివియకాలే' తాలూకు యవ్వనంప్లస్ మెరిలిన్ మన్రో 5 మాజిక్ అది గుల్లారాంషావ్ లో జార్జెట్. పల్కుగా నల్లగా శరీరంలో గీతలు గంతలు, వంకరలు మెలికలు, యివ్ స్టీక్ సగ్గు సత్యం 6 లా, హెన్రీమూర్ 7 వృద్ధ కన్యలా అన్నీ కనిపిస్తున్నాయి.

1 ముహమ్మద్ ఖద్యాక్ ను బాయత్.

2 కొద్ది పంచాంగం తిఫీసీళ్ళు.

3 సిపాయిల తిరుగుబాటు, 1857 మే 10 న ప్రారంభమైంది. ఆరోజుల్లోనే, సైనికులు, యితరులు కూడ చపాతీలు పంచిపెట్టేవారట - నాలుగు చపాతీలు వొకరి చేతులో పెట్టి, ఫలానా వారికమ్మని పంపే వారట - తిరుగుబాటుకి సిద్ధంకొందని సంజ్ఞచెయ్యడం అని కొందరి భావం. పది చపాతీలైన, పదవ లేదీనని. చపాతీల లోపల ఏవో చిటి వుంటుందని, వరకొందరు. తిరుగుబాటుకి, చపాతీలకి సంబంధం లేదనీ, అల్లా పంచిపెట్టడం అవ్వవచ్చుదా - తిరుగుతూ వుండేదని ఆర్. సి. నుజుమ్ దారు వ్రాస్తాడు.

4 తాంతియాతోపే - 1857 స్వాతంత్ర్య సంగరంలో ప్రముఖ పాత్ర వహించిన వాటిలో వొకడు.

5 ఫిలింతాన.

6 ఇవ్ స్టీక్ - శిల్పి. 'రాత్రి' తోనేది ప్రసిద్ధిచెల్వడం.

7 హెన్రీమూర్ - శిల్పి. ఈయన స్త్రీ శిల్పాలలో అన్నీ కంతలే.

<sup>1</sup> (జే న్యూయిస్ రోమ్ లీరాయ్ డూన్ వేస్, పూవియో రిచే, మైస్, యింఫ్యూయిసాన్, జ్యూనే, యెట్ పూర్టాంట్ ట్రావి యో క్వి డి. నేస్ ప్రిశెక్టువార్సు మిప్రిసాన్ట్ లే కూర్ బెగ్సు. నేమ్యూవి లవెక్ నేచీయన్సు పామ్ యెవక్టు డాట్రేబీత్స్)

-ప్రచేంచి భాషలో నేనాలోచిస్తే మరేంపాపంలేదు. వాడి మీద వగ తీర్చుకోవాలంటే వొకటే మార్గం. వాడిముందు విషం తాగించావడం

వాడే చంపాడని వాడినరెస్తు చేస్తారు. పోలీస్ కేసు. మార్జెరి అలింగ్<sup>2</sup> హామ్ మొగుడు భూమిత్రవ్యి ప్రాచీన నాగరికతనిబయట పెడుతూంటే యీమె ఖూని చేసి పాతేస్తూ వుంటుంది. ఎవడు చంపాడో చివరికి కాని తెలియదు. ఇనవకడ్డీలు- జైలు-బీదవాడిని ఆకలి దాహం బంధిస్తాయి. ధనికుణ్ణి వివిధ స్త్రీల హస్తాలు. అన్నీ కడ్డీలు. ఆ నాజూకు, ఆ అమాయికత్వం. యెక్కడా చూడలేం. గాలి వటంలా కొట్టుకుపోయి మేఘాలు డీకొన్న వెలుగులో మాయమై విప్పారుకున్న చంచలమైన చూపులు మరుని బారునుండి దూకులు. భవభూతి గుండెలు కొట్టుకుంటాడు. దంతపు సీసాలాంటి కంఠం. రవికె కోణంగా మడతపడ్డచోట తళతళ - వదునైన మొనమెరుపు.

1 షార్లెస్ బాడిలేర్ - ప్యాన్స్ దేశపు కవి 'కసి' అనే కావ్యంలో వొక భాగం. ఆర్థం = వర్ష సామ్రాజ్యానికి చక్రవర్తిలాంటి వాడిని నేను-ధనంస్తుంది కాని సత్తువలేదు; యువకుణ్ణి కాని వార్ధక్యం సంక్రమించింది. పాఠాలు చెప్పే గురువుల్ని కాదని, కుక్కపిల్లలతో ఆడుకుంటాను.

2 మార్జెరి అలింగామ్.- అపరాధ పరిశోధక నవలా రచయిత్రి. భూమి త్రవ్యి ప్రాచీన నాగరికతని బయట పెడుతూన్నది ఆమె భర్తకాడు- అగాతాక్రిస్టీ భర్త.

లారెన్ను <sup>1</sup> జుట్టు పీక్కుంటాడు. మానవుడిబుద్ధికి లొంగని ఆ పికాసో <sup>2</sup> పెదవులు రష్యన్ విప్లవంతో వణికిపోతాయి.

క్లెవ్ బెల్ <sup>3</sup> కేదార రాగంలో యేడవాలి. పెండ్లాం వకటి తగులడింది గాని లేకపోతే ఆ వ్యక్తిని హెమింగ్ వే <sup>4</sup> సముద్రంలో ముసలాడిలా <sup>5</sup> తిరి పారలెళ్ దాటి హిమలయాపర్వత ప్రాంతాలకి లేవతీసుకుపోదును.

పెండ్లామున్న వాడికి పరస్త్రి అంటే ఎందుకంత భయం, సిగ్గు, చేతకానితనం మర్యాద ? పస్త్రీని చూసినా మొదట వచ్చే ఆలోచన ఇది—ఈమె ఏదో రాభగ్యుడి హస్తాలలో సలిగి హతమౌతుందా— అని వాళ్ల పెదాలకు పట్టిన తుప్పును రాసి, ఉక్కు కడ్డీల క్రిందమార్చి ఎండి పోయిన ఎముక ముక్క క్రింద చేస్తారు. ఆ గుండ్రని ఎముకలను ఆర్జించటము ఈ ఎముక ముక్కల్ని పరుకుని చప్పరించడానికి ఇవే ఆలోచనలు. ఫ్రాయిడ్ ఎట్లా కనుక్కున్నాడో? అన్యకాంతలు తల్లులు, అనిముఖారి రాగంలో నాలుగున్న రలో ఏడ్చిన నటుడు <sup>6</sup> దొంగ. వన్నుమోరు కొట్టిన ప్రేక్షకులు ధగ్గులు <sup>7</sup>

ఈమెని ఇంటర్వ్యూకి వంపిస్తే— ఆంతరంగికాన్ని కళ్లతో దర్శిస్తాడు. ఉద్యోగానికి— సూయజ్ మస్య-పై రాజినామా ఇచ్చి ఈమెకి చాకిరి—

- 
- 1 లారెన్ను.- ఆంగ్ల నవలా రచయిత. ఆంతరంగికమైన 'సెక్స్' అను భూతులను అతీశక్తి వంతమైన శైలిలో చర్చిస్తాడు.
  - 2 పికాసో-ఆధునిక చిత్రకారుడు. లావణ్యాన్ని వికృతంగా చిత్రిస్తే గాని, చూసేవారిని ఆకర్షించ దంటాడు.
  - 3 క్లెవ్ బెల్-'నాగరికత' అనే గ్రంథం వ్రాశాడు.
  - 4 హెమింగ్వే- అమెరికా దేశపు నవలా రచయిత- 'ది వోల్డ్ మాన్ ఎండ్ ది సి.- (వృద్ధుడు-నముద్రం)- అనే నవల వ్రాశాడు.
  - 5 కొరియా విభజనని సూచించే గుర్తు.
  - 6 నక్కుబాయి నాటకంలో పద్యం.
  - 7 పందొమ్మిదవ శతాబ్దంలో దారుణాలు చేసిన దుండగీడులు.

నైలు రాచీ, క్లియో పాత్రా ముక్కు సురింత పొడుగుఅయి వుంటే ప్రపంచ చరిత్ర మరోలా వుండేది.1

ఆ మెడికా మన్యువల్ తీసింది. సంచీలో నుంచి పాయిజన్ గొట్టాలు తీసింది. ధర్మామీటరు గుండెలకానించి వినేధ్వని జైస్కోపు. 2 ఆ, తెలిసింది. మెడికల్ కాలేజీలో చదువుకుంటున్న కన్య రెండువేలు అడ్వాన్సు ఇచ్చి సీటు, కాని జాలి వేస్తుంది. పంబ్రతుకు.

ఆసుకుమాప 3 నందలూల్ బోసు హస్తాలతో జైమినీ రాయ్ కళ్ళ అద్దాలతో 4 ఆ కప్పల్ని ఆ మాంసముద్దని 5. 5 - చాగాల్ 6 డోకు వస్తుంది.

అదంతా చూసి తనజన్మలో పిల్లల్ని కనదు. కాని త్రయం గాళ్ళు - 7 డార్విన్, లామార్క్ బహూన్ గాళ్ళు - స్వంతం కాదు పాది -

పరిణామ వాదంవూరుకుంటుందా ? ఎక్కడున్నా ఏపని చేసినా ఏవికారం చూపినా, అన్నీ మాతృత్వం కోసమే 7-8 సంతాలులు -

1 క్లియోపాత్రా రాణిని గురించి 'పాస్కల్' అన్నది.

2 సైకోస్కోప్.

3 వంగ చిత్రకాయదు.

4 జైమినీరాయ్ చిత్రాలలో ప్రీలకళ్ళు పెద్దవి.

5 చిత్రకాయదు చాగాల్.

6 డార్విన్, లామార్క్, బహూన్ - జీవశాస్త్రజ్ఞులు, - పరిణామవాదాన్ని నిర్వచించారు. 'బహూన్' ని బెర్నార్డుషా 'బహూన్' అన్నాడు ఛలోక్తిగా.

7 హెనిబర్డుసన్ శైలితత్వశాస్త్రజ్ఞుడు అన్నది.

8 మధ్యలో సంతాల్ స్త్రీలు జన్మిస్తోచ్చాయి. సంతంకాదు కిలయకోసం కాబోలు

నాయనా - అదుగో సెక్రటరీయట్. దివాని ఖాసు. దవాఖాన. కప్పుమీది బురుజుగడియారం సజనుముఘ్. ఈ భూప్రపంచంలో ఏవడైనాదాన్ని చూసి టైము ఎంతైందో చెప్తే రాకెట్లో చంద్ర గోళానికి ఫ్రీరైడ్. మిస్ డీకల్ <sup>1</sup> రిస్టువాచీ చూసుకుంటుంది. నల్లటి నైలాను స్ట్రాప్. గోల్డువాచి. సామ్యుఎల్ గోల్డువికా చిత్రకథలు <sup>2</sup> భూకంపంతో ప్రారంభమై పరాకాష్ట నందుకునే చిత్రంకావాలి.

మ్యాటర్ లింకు, రాసిన ఒకనాట కాన్ని సినిమాకోసం మూడు నెల్లు కట్టవడి అనుసరించి వ్రాసి తెప్పించాడు. ఒక గంటలో అదంతా చదివి 'ఓనాదేవుణా ఇందులో కథానాయకుడు. కందిరీగ' <sup>3</sup> మెళ్ళో, నల్లటి తాడుగొలుసు. నల్లటి బొచ్చుబోళ్ళు 'ఫాలిష్ వేస్తానుమిస్. స్టడిఇన్ బ్లాక్ రాయచౌధరిని <sup>4</sup> రప్పించి ఈమెను మోడల్ గా నింపా వెట్టి చీకటిఅనే చిత్రం చెక్కమంటే బాగుండును.

1 మెడికో, మెడికల్ - కలిసి డీకల్ గా క్లుప్తీకరణ.

2 నామ్యుఎల్ గోల్డ్ పిన్ - ఫిలిం దర్శకుడు. - అతని పిత భావాయా భాషని గురించి ఎన్నో కథలు ప్రచారంలో కొచ్చాయి. వీటిని 'గోల్డ్ కినినమ్' అంటున్నారు.

చిత్రం భూకంపంతో ప్రారంభమైతే. - క్లెమాక్స్ తరవాత రావడం ఆసంభవం.

3 ఇదొక కథ. మ్యాటర్ లింక్ - నోబెల్ బహుమానం పొందిన బెర్లియస్ దేశపు రచయిత. కీటకాలను గురించి వ్యాసాలు వ్రాశాడు. వాటిల్లో ఒకటి కందిరీగనిగురించి.

4 వంగ చిత్రకారుడు, శిల్పి.

ఏమిటో ఈ దుస్వప్నాసులు. “ పరాదుఃస్వప్నం సువ ” అన్నాడు గావేదుషి <sup>1</sup> అరెరరె,రే ‘అర్రే భాయి’ డ్రాం - డ్రీం - ట్రూం - శంగ్ - రింగ్ - క్లౌంగు - గ్రిర్ - డచ్ - చచ్చాడు.

హోండిల్ బారు ముక్కలైంది  
 చుద్ గార్డు చక్రంలో ఇరుక్కుంది.  
 లాగంపి, ఆస్పత్రిలోకి లాగంపి. నెత్తురు.  
 నననన త్తిత్తురు- పళ్ళూడాయి.

స్త్రీలకి మొగాళ్ళకంటే తక్కువ పళ్లు పుంటాయన్నాడు, అమాయకుడు అరిస్టాటిల్ <sup>2</sup> మళ్ళీ రెండుసార్లు పెళ్ళి చేసుకొన్నాడు. పెళ్ళాంనోరు జెరవమని, లెఖ్ఖ పెడితే తేలిపోనుగా. ఈ విధంగా మూఢాచారాలు గ్రుడ్డి నమ్మకాలు బయలుదేరాయి. <sup>3</sup>

తప్పు,వైకిలువాడిదేనంది - కుడివైపుని వెకితే యేమవుతుంది. ఆ! బస్సువాడు హారను వెయ్యొద్దండి ? వేశాడు. అన్ని బస్సులు ఒకే ధ్వనిగా.

ఎదురుగుండా వస్తున్నబస్సు దనుకుని దీనిక్రింద పడ్డాడు, పాపం యపడో ? నీపేరు. ? “వేలాయుధం” అంటే కత్తి అన్నమాట. ‘నేను శాంతి నెలకొల్పటానికి యూలోకానికి పచ్చాననుకోకండి. శాంతి నివ్వటంకోసం రాలేదు. కత్తిని యివ్వడం కోసం వచ్చా.

1 వేదాలలో ఋషి - వేదుషి.

2 ఆరిస్టాటిల్ - గ్రీసు తత్వశాస్త్రజ్ఞుడు.

3 బేర్ట్రాండ్ లిసెల్ - ‘సంఘంపై పుస్తానాశాస్త్రం యొక్క ప్రభావం’ అనే గ్రంథంలోనిది.

ను. <sup>1</sup> హింద్ సైకిల్ ధ రెంతండి? ఏయ్ కండెక్టర్ నీసేరు ? నెండుడు చూసుకో. గెట్ యాన్ గెట్టిన్. స్టాప్ స్టాప్.

చిన్నగాయం.

హిందుస్తాన్ బ్యాంకులా చెక్కు <sup>2</sup> చెదరలేదు. సైకిలుమాత్రం ఆటమ్లక్రింద విడిపోయింది. బస్సు పోనివ్వండి ఘర్ బరాబర్.

హోల్డాన్:

మొనాకో <sup>3</sup> బిస్కట్లు. గ్రేస్ కిల్లీ వెడ్డింగ్ కేక్.

మిస్ మెడికో దిగుతోంది.

మిడ్ వై ఫరీ గ్రంథాన్ని బ్యాగ్ లో ముడిచి హాంసలా నడిచి మరద గుంటలోకి ఆస్పత్రిలోకి వెళుతోంది.

వేలాయుధం, వేళాయుధం! నాగరికత కోసం తన సైకిల్ ను త్యాగం చేశాడు. నాగరికతమే సౌందర్యం కోసం సాంకర్యాన్ని త్యాగంచెయ్యడం. <sup>4</sup> ఏమిటి సౌందర్యం? సౌందర్యం తన అందమైన నేత్రాలను వుంచుకోలేదు. <sup>5</sup> తారు, క్లారోఫారం, ఫిన్లెల్, డిడిటి, సిగరెట్ పొగ, చెమటతో కలిసిన, మాక్సుఫాక్టరీ లిప్ స్టిక్, పెట్రోల్, ఫాక్టరీనుసి, డ్రైనేజ్ రిపేర్ యివి మా సువాసనలు.

హోటల్ ప్రక్క పులిస్త రాకుల కోసం నలుగురు యువకులు నాలుగు కుక్కలు కొట్లాడుకొని సేట్ టీ కారుక్రింద వడటం.

1 ముత్తయ్య సువార్త - పదవ అధ్యాయంలోనిది.

2 'చెక్కు' = డబ్బు.

3 మొనాకో బిస్కట్ల కంపెనీ - మొనాకో దేశపు రాజు, గ్రేస్ కెల్లి, (కిల్లీకాదు) సిలింతారని వివాహమాడాడు.

4 కళా కమర్సుకుడు - హార్లర్ట్ రీడ్ అన్నది.

5 టేట్స్ కవి గేయం లోనిది.

ఆపరేషన్ బల్లవై యింజక్షన్ సూచులు.

అవ్వెక్కె యింకెప్పుడూ చెయ్యను.

ఎండిన నాలుక.

కాలే నుదురు. పగిలిన పెదవి. జారిన బాడి.

పొట్టపెంచడం కోసం జుట్టు పోగొట్టుకొన్న బోడి బుట్టలు.

ప్రపంచంలో డాక్టర్లంతా సమావేశమై, ఊడిన బుట్టు రాదని తీర్మానించారు. ఇవి మా కళా పూరితమైన దృశ్యాలు. మిస్ మెడికో<sup>1</sup> మొహింజోదారోలో వంటిస్తంభం ముత్యాల సేడమీన మృదంగం మోతకి నాట్యం చేసింది.

హరప్పా పాలతోట్టిలో స్నానం చేసింది. ఎల్లోరాలో రాళ్లకి పోతపోసి పవిత్రతతో పొంగి పోయింది. కాళిదాసుకి కలలో కనిపించింది. నేడు మందుల షాపులో విషాలమ్ముతోంది.

దంతం, మంచిగంధం, బంగారం, వజ్రవైడూర్యం. నెన్నెల, గులాబి, అన్నింటికి మించింది మా మెడికో ధర్మామీటర్.

మా మేనక మేకప్ మాన్ సిద్ధ హస్తాలతో చంపలు మ్రోగించు కొంటోంది. మారంధ గిబ్బన్ షాప్ లోకి రమ్మంటోంది. మా ఊర్వశి మరి చెప్పను. చెప్పకూడదు. చట్టనిపేధం. నన్ను కైల్లో పెడతారు.

మాసీత రావణాసురుడు సీనయ్యతో లేచొచ్చి కై రక్టర్ సీతా రామయ్యని పెళ్లి చేసుకొంది. ముసిలాళ్ల ముస్ల పాద. యువకుల తడిసినకల. కవులు వ్రాయని మహాకావ్యం. నమూనాలేని ప్రపంచ

---

1 మిస్ మెడికోను గతంలోకి తీసుకుపోయి, ఊహాగానం, హరప్పా, మొహింజోదారోలు - ప్రాచీన నాగరికతలు.

ప్రణాళిక. <sup>1</sup> వకలాల్చి వ్యక్తి సౌందర్యంఅని సిరాఫ్ <sup>2</sup> పడుస్తున్నాడు. మా సౌందర్యాన్ని హాలీవుడ్ దొంగిలించి ఆరణాలికిఅమ్ముతోంది. మ్యాటినిక సగం రేట్లు. అంతాఫగ్నమైపోయింది, అతికిస్తాం 'అతికిస్తాం పగిలినముక్కలైనా మాకివ్వండి' అని సమాజసంస్కర్తలు. జిగురు బుడ్డికి వైసాలేదు. కుడతాం. కుడతాం. దారంలేదు. నారతేవయ్యా. నిజంగానీకు కావల్సింది నారి.

అఫీసుకెళ్లాలి. <sup>2</sup> బాస్ కూతురు బర్తుడే. చాక్ లెట్ల పొట్లం యివ్వాలి. వోనాలు రూపాయిలుచేబదులిద్దు. పెద్ద వాడ్నయ్యాను. మూలుగుజబ్బు, చీకటి కుళ్లు, ఈగలు, దోమలు, బల్లులు. వాడిపెళ్లం నదురు 'దానిమొగుడు బుజాలు' యింజతన్, మృత్యువు, నిప్పు, మంత్రాలశాస్త్రం. ఇంతమహానుభావుడులేడు. బ్రతికున్నన్నాళ్లు వాళ్ల మొహంచూసినవాళ్లు లేరు.

ఇదిపాత చింతకాయ పచ్చడి <sup>3</sup> స్టేట్ యేట్ <sup>4</sup> జీవితంఅంటే భయం. పక్షణాన్న వుద్భవించే ఉద్రేకానికి ఆక్షణాన్న లొంగి సజీవుడు కమ్మంటావాసారీత్రే <sup>5</sup> ? విట్ వేమన్ <sup>6</sup> లాగా జీవితాన్నుండి పారిపోతాను. బాబోయ్, భయం మిస్ మెడికో నల్లచీరకొంగులో దాక్కొం టాను. ఏది కనపడదేం.

1 భావకవని కాబోలు.

2 సంస్థలో పై అధికారి.

3 చచ్చినవాడి కళ్ళు చారడేసి అన్నది పాతచింతకాయ పచ్చడి -

4 పాతబడిన పానీయం - ఆన్నాకూడా యిదే.

5 జీన్ పాల్ సార్త్రే - సారీలేకాదు. ఫ్రాంస్ దేశపు నవలా రచయితి.

'క్షణికివైన ఉద్రేకాలకి లొంగి ఆక్షణాన సర్వేంద్రియాల నుండి జనించిన తృష్ణతో సజీవంగా ప్రతకాలస్త, 'ఎగ్జిస్టెన్షియలిస్ట్' వాదాన్ని ప్రచారం లోకి తెచ్చాడు.

6 విట్ వేమన్.

వార్ట్ విట్ మన్ - వేమన - లాగే సంఘంలోంచి పారిపోయి ఏకాంత జీవితం సాగించాడు. రెండుపేర్లకుదింపు.

ఎక్కడనుంది? ఎటుపోయితివో నారాధా <sup>1</sup> ఇంకెక్కడికి? వెళ్ళిడాక్టరు మొదలియారు చుట్టకి అగ్గిపుల్ల నుట్టిస్తాను - పుల్లా అగ్గి పిల్ల <sup>2</sup> గిరిశంకాల్చి పారవేసిన చుట్ట ముక్క. మైడియర్ సెలెక్ <sup>3</sup>? యస్ డాక్టరు <sup>4</sup> రోమియో, ఫోర్డ్ నూ మోడల్ లో సాయంత్రం మినర్వాకి మైడియర్.

రామస్వామి ఎవెండిక్సు <sup>5</sup> ఎప్పుడుతీద్రాం. ఎల్లో రాకి ఎలోవ్ అయింతర్వాత చలంగారి కానుణ్యం <sup>6</sup> లో నాయుడు బావ మిస్ పటిరావు <sup>7</sup> కాళ్ళుపడుతున్నాడు. క్లిక్, క్లిక్, కెమారా ముందుకు నడుపు. ముందుబుచ్చమ్మ సార్. సారి. వీరేశలింగాన్ని రమ్మనవోయి.

నా లిఫ్ట్ సిక్ ఏది?

సత్యభామ దగ్గరుంది.

క్రిక్, క్రిక్, ర్, ర్, గ్లిక్, గ్రిక్, ర్

1 గ్రామఫోన్ రికార్డ్, (రాధాకృష్ణ నాటకంలో)

2 'పుల్లా అగ్గిపుల్ల' అని వుండాలి.

3 గ్రీస్ పురాణగాథలలో సౌందర్య మూర్తి.

4 రోమియో - షేక్స్పియర్ నాటకంలో నాయకుడు.

5 కనీసంలో నిరూపయోగమైందని డాక్టరు భావించే వొక భాగం. ఎవెండిక్సును ఆపరేషన్ వల్ల తీసేస్తారు.

6 చలంగారి కథ కాదు, కుటుంబరావుగారిది.

7 దీక్షితులుగారి కథలలో నాయిక.

హోల్డాన్,

వ్యాంకుదగ్గర ఆపు.

సర్, సర్, జల, జల, గలగల జలగలా వర్షంపడి నదిగా ప్రవహిస్తోంది. వేదాల్లో నదుల్ని బాగా పర్ణించారు. "అత్యష్టినాంఽని జేశనానాం"

ముక్కు తెరిచిన గాలి లోపలికి వచ్చితీరును, తలుపు

తెరిచినవెలుగు లోపలికి ప్రవేశించుట తథ్యం.

"ఉతా కేలో భుజా, క హేప్రభు ఆజా " 1

ఆనైకిలుపిల్లాడు,

హాస్ప త్రిలో చచ్చాడే:

" ప్రమాదోమచ్చనో పదం " అన్నాడు బుద్ధభగవానుడు.

తలతిరుగుతోంది. వాడిరక్తంచూసి నారక్తంఎగిరిపడుతోంది.

నా అస్తివంజరం కదులుతోంది 'నా' ఏమిటి? నేనెవర్ని? ఎక్కడి కెళతాను?

"మత్కర్మ కృన్మత్పరమో మద్భక్తిః సంగవర్జితః॥ నిర్వైరః సర్వ భూతేషుయః సమామేతి పాండవ॥" 2 మినోవన్ 3 నాగరికత లోకి జారిపోతుంది మెదడు. నేనుచైతన్య రాహిత్య విశ్వానికి చక్రవర్తిని.

1 మరాటీ భక్తిగీతం.

2 భగవద్గీతలో - గీతాసారంగా శంకరాచార్యులు వ్రుదహరించినది.

3 ప్రాచీన నాగరికత.

నాగరికత మత్తుమందు మలినరక్తం మధుపానం ఎముకలు  
నా ఆస్తి కళేబరాలు. నాప్రయులు అధోలోకంలో అమరత్వం.

★

★

★

హోల్దాసు.

దిగండి, దిగండి. ఎరుంగో ఎరుంగో సార్, ఎవ్వరయ్యా నువ్వు?  
లే బస్సు ఇక వెళ్ళదు. దిగుదిగు.

“నేనా?” హాహాహా నేను, నేనెలే”

ఉలో గెట్ డప్పుస్ మిస్టరు.

పిచ్చోడ్రా. ఒకపేళ ఫిలింపూటింగ్ ఏమో. నాడి. చూడండి.  
సోడాకాయ నెత్తిన కొట్టండి. పోతులా వున్నాడు వీడికేమి జబ్బు?

ఏయ్ ఎక్కడికి వెళతావు?

‘నాకు తెలియదు.’

పిచ్చాడేరా, పిచ్చాస్పత్రికి లాగెయ్యండి. తలక్రిందకి కాళ్ళు వైకీ  
పెట్టి వేలాడతీయండి.

“నేనెవర్ని? ఎక్కడి కెళ్ళుతున్నా?”

“నీవు పిచ్చాడివి, ఆస్పత్రి కెళ్ళుతున్నావు పాపం.”

“మీరు పిచ్చాళ్ళే. మీరు ఆస్పత్రిలోంచి బయటకు వస్తున్నారు.  
నేను వెళ్ళుతున్నాను”

హా, హా, హా, ఓ.హో,హో,

‘వీడిది వేదాంతంపిచ్చిరా.’

నీ ఇల్లెక్కడ? మాట్లాడడే!

నాలుగు మొట్టికాయలువేయండి.

చ చ తప్పురా.

ఎక్కణ్ణుంచివస్తున్నావు.

నాగరికత నుంచి.

అహా, హా, ఓహో, హో

జేబులో టికెట్టులాగిచూడవోయి

ఆఁ తెలిసిందిరా

పెట్రోలు బంకు దగ్గర ఎక్కాడు. తిరిగి మీ బస్సులో అక్కడికి.

తీసుకు పొండి ఎరుగున్నవాడు ఎవ్వరైనా వుండొచ్చు.

ఓ. కె.

పరిదా అప్పిడిదా సేయలాం-

గెట్ ఇన్ టికెట్టు టికెట్టు

క్లిన్ క్లిన్, బుర్ట్ బుర్ట్, స్టార్డు.

బ్యాంకు దగ్గర ఆపండి,

సుఖాష్ రోడ్డు ఎక్కడట.

నేతాజీ హోటలు ప్రక్కండి.

జాగాలేదు. ఫర్లాంగుక్యా

సెక్రటరియట్ దగ్గర ఆపవయ్యా

వెళ్ళి గంటయింది

నెక్స్ట్ స్టాపులోదింపు.

అయ్యవారు అరుస్తాడు

వర్షం తగ్గిందిరా. చెత్తమాడేస్తోంది.

దుబుక్కు ఏయ్ డ్రైవరు కళ్ళులేవు ?

సడన్ గా బ్రేకు వేస్తావు ?

డిడిక్కులు కొట్టుకుంటున్నావు? వచ్చేదే నండి పెట్రోలుబంకు.

మరిఈయనతో ఎవరైనా దిగుతారా?

అరెరరే రే సైకిల్.

డ్రూం, క్రీం, డ్రాం, డబ్, బెల్లూడింది  
మడ్ గార్డులో చిటికినపేలు పడిందయ్యా ర్యాష్ డ్రైవింగ్. వీడ్ని  
అరెస్టుచెయ్యాలి.

ముందు వాళ్ళమాట చూడండి, గాయం తగిలింది.  
లేదులేదుపళ్ళు వూడాయి. ఆస్పత్రికి తోసెయ్యండి.  
ర్యాలిధర ఎంతండి? గేరుకేసు, సీటు, చక్రాలు లేకుండా  
ముప్పై మూడు వేల నయాపైసాలు

ఏయి పోలీసు.

మీరెవరండి..

నాపేరు సులోచన. మెడికల్ కాలేజీలో చదువు కుంటున్నాను.  
ఏయ్, నీపేరు.?

అల్లాఉద్దీను.

ఏయ్ కండక్టరు నీపేరు.?

44 నలభై నాలుగు

మూడోట్రీప్పు. బంక్ టుబ్యాంకు.

రాసుకోభయమా

రాంగ్ సైడులో వచ్చాడు. అంతా దిగండయ్యా ఈబస్సు ఇంక  
వెళ్ళడు.

మేము దిగం. ముందు ఆయన్ని దింపండి. ఈ యన్ని ఎవరైన  
ఎరుగుదురా.

ఏం : సులోచనగారు నవ్వుతున్నారు.

అవును. ఏం.

ఈయన ఎవరో తెలియదు. మాట్లాడడు దిగడు: నాకాలేజీకి పై  
యింది, ఏమయ్యా దిగుతావా. ఎవ్వరు నువ్వు  
నేనా.

★

★

★

మిస్ మెడికో వెళ్ళింది.

అమ్మమ్మడు తెలిసింది.

ఆమె కనుబొమ్మలు చిట్లించి తైం చూసుకొని వెడుతోంది. పలకరిస్తా ఏం.

“క్షమించండి మీకేసిచూస్తూ ఆసైకిలు గుడ్డు కున్న గొడవలో నేనెవరో మరిచి పోయాను. అప్పుడే మీరు బస్సులోంచి దిగిపోయారు కూడ. మళ్ళా మరోసైకిలు గుడ్డుకొని ఆ గొడవలో మిమ్మల్ని చూడగానే తెలివొచ్చింది. సెక్రటరీయట్ లో దిగి ఇంటర్వ్యూకి వెళ్ళాల్సింది. గుడ్ బై.

అహా, హాహా, ట్వోహా, హాహా  
బూటురి పేర్లు వాడు మళ్ళాసిద్ధం, వాడిదుకాణం రోడ్డు లెవల్ కంటే తక్కువలెవల్లో కట్టాలి లేకపోతే ఇంటర్వ్యూటా! ఆగుండ్రని ఎముక లకోసం అరెరే, ఎంతపొరపాటు.

ఇంటర్వ్యూ రేపు, ఈ వూళ్ళో నేనెవరో మరిచిపోకుండా ఎప్పుడూజ్జి ప్తికి తెచ్చుకుంటూ వుండాలి. మనస్సుని అటుఇటుపరుగెత్త నివ్వకూడదు ఏంచేయను.? వేగం మన నాగరికతకు వెన్నెముక. సర్వగోళాలు వేగంగా కదిలిపోతున్నాయి, నది తనగర్భంలో గుంటలుండుట సహింపలేదు. గుంటలు నింపుటకు అది పరుగెడుతూ వస్తుంది. ఈసృష్టిఅనెడి నది, వేగముచే పరిశుద్ధ మగుచున్నది. నన్ను నేను మరిచిపోయి, వేగంగా కదిలి జీవాత్మలో కలవనా అని జ్ఞాపకముంచుకొని ఇక్కడేవుండి కుళ్ళనా?

“నదీ వేగేన కుద్యతి”

“ఓమ్ తత్సత్”

ఇంటి కప్పుమీద కోలర్ కోతి <sup>2</sup> నేనంత చిన్నప్పుడే ఎందుకు పెండ్లి చేసుకోవాలి.? ఈమెను కలుసుగుంటానని కలగన్నా

1 వినోబాభావే గీతా ప్రవచనములనుండి.

2 కోహోలర్ - అనే జంతుకాస్త్రజ్ఞుడు. ‘చింపాంజీ’ (కోతుల) పరిశోధనలు చేశాడు.

నా? అసలు పెళ్ళే చేసుకోగూడదు. టాల్స్టాయ్ <sup>1</sup> ఏంసుఖ <sup>2</sup> పడ్డాడు? శబాష్! రెడ్డి మామయ్య! ఘనకార్యం చెయ్యదల్చుకున్న వాడు పెండ్లి చేసుకోగూడదు. పిల్లల్ని కనడమే ఘనకార్యమైతే, ఊసంతానం <sup>3</sup> పుడతారు. నేనువిమానం ఎక్కను. రేపునడిచి వెడతాను. గాంధీ ఫస్ట్ క్లాస్ లో వెళ్లుంటే స్వరాజ్యం వొచ్చేదికాదు. దేవుడిచ్చిన కాళ్లు - తెలివికి వేతనాలకి సంబంధంలేదు. ఆకలితో మంచి వాడుగా వుండటం మెరుగు. <sup>4</sup> అదిగో ఇల్లు ..... అద్ది కున్న స్వర్గం. అరవింద దర్శనం సమాప్తం.

1 రష్యన్ నవలా రచయిత - టాల్స్టాయ్ ని వార్ధక్యంలో భార్య బాధలు పెట్టింది.

2 శబాష్ - సుభాస్ చంద్రబోసు. రెడ్డి - కిట్టమంచి రామలింగారెడ్డి మామయ్య - సామర్ సెట్ మామ్ - (ఆంగ్ల నవలా రచయిత) ఈముగ్గురూ వివాహం చేసుకోలేదు.

3 ఊకి సంతానం లేదు.

4 అరవిందుడు .

స్వర్గానికి - లయ - ఏదో తత్వం అలవర్చుకుని సమాధానపడాలని - అద్దికొంపకి, అరవిందునికి సంబంధం కనబడదు.

# మరోమారు చదివేముందు...

ఉణికమైన వొక అనుభవాన్ని మొత్తం జీవితానుభవంతో ముడెట్టి యీ రెంటి తారతమ్యాలు విభజన లేకుండా నున్నదివున్నట్లు ప్రదర్శించే యత్నమే చైతన్యస్రవంతి. గందరగోళంగా కనిపించే ప్రకృతిలోని కొన్ని విరుగులను యేరటం, అరాజకంగా కనవడే లోకం పోకడనుండి కొన్ని సూత్రాలు విడదీసి కళానుగుణమైన దృక్పథంతో వొక ఆకృతిలో కేంద్రీకరించి తీక్షణమైన శైలిలో ప్రదర్శించడం సంప్రదాయ బద్ధమైన సారస్వత కళ లక్ష్యం. విభజన లో వడబోతలో "సత్యం" దెబ్బతింటుంది గాన వున్నదున్నట్లు మొత్తం అనుభవాన్ని చిత్రించాలి అన్న ఆదర్శం యీ ధోరణికి మూలం. ఈ లక్ష్యం ఎవ్వరికీ సాధ్యంగాదేమో: ఆదర్శంగానే వుండి పోతుందేమో! అయినా వర్జీనియా పూల్ఫ్, గెర్ ట్రూడ్ స్టేన్, రిచె ర్డ్స్ మొదలయినవారు చాలామంది యీవద్దతిల్లో రచనలుచేశారు. కొంతవఱకు ఉత్తీర్ణులయిన వారిలో ముఖ్యుడు 'జేమ్సు జాయిస్'. ఈవద్దతిలో ఆయన రచించిన గ్రంథం 'యులిసిస్'. ఇందులో పదునెని మిది గంటల వ్యవధిలో మధ్యతరగతి కుటుంబంలోని కొందరి వ్యక్తు లు యేంచేసింది చిత్రితమైంది. రచనకి ఏడు సంవత్సరాలు వట్టింది. యెనిమిది వందల పేజీల గ్రంథమైంది. ప్రభుత్వం వారు ప్రచురణ నిషేధించడంతో నూతన ఉద్యమాన్ని లేవతీయాలన్న యువక రచ యితల విప్లవాత్మకమైన కళాకలాపాలకి బావుటాగా ప్రచారంలోకి వచ్చింది.

ఈగ్రంథంలో దాపరికాలు లేవు. బావ్యా జగత్తులో వస్తు వుల తాకిడికి జనించిన ఉద్రేకాలు ఊహలు, వాంఛలు- అన్నీ సమ యం, స్థలం కలిసి నాలుగో పరిమాణంగా మారినట్లు- కలగాపులగం అవుతాయి, 'ఆ వ్యక్తుల కుటుంబ జీవితంలో అనుకొనే చలోక్తులు.

ఆమకొనే బూతులు, అట్టిలం, నుడికారాలు, కుళ్లు, చరిత్రపునాదులు సౌందర్యం, ఆధ్యాత్మిక చింతన, అన్నీ అస్పష్టమైన సంఘర్షణక్రింద గమ్యస్థానంలేని ప్రవాహంలాగా విచిత్రమైన భాషతో కదిలిపోతాయి. గ్రంథం అంతా అందరికీ అర్థంగాదు. దీనికొక టీకాతాత్పర్యం కూడా వ్రాయవలసివచ్చింది.

రెండురకాల రచనలుంటాయి. జీవితాన్ని విమర్శించి ముఖ్యమైన వాటిని ఎత్తి చూపడం, చాలా మందికి యిది నచ్చుతుంది. వీరికి శ్రమివ్వకుండా యంత్రం పనిచేస్తే చాలు. మరోరకం వారికి ఆయంత్రం యెలాపనిచేస్తోందో యేయే భాగాలున్నాయో అన్నీ వూడదీసి పరిశీలించాలని కుతూహల పడతారు. ఈరకంవారికి చైతన్య ప్రవంతి నచ్చవచ్చు. పదునెనిమిది గంటల జీవితాన్ని వొక గ్రంథంలో యిమడ్చడంలో ఘనత యేమీలేదు. ప్రపంచంలో చిత్తుకాగితాలని చించి వాటన్నిటిని క్రమంలేకుండా ప్రచురిస్తేకూడా ప్రవంతి పద్ధతి అనిపించు కుంటుంది.

కాని 'జాయిస్' ప్రతిభాశాలి; మహాపండితుడు. విజ్ఞాన శాస్త్రాలని, మతాల సారాన్ని. అవగాహన చేసుకొనిజీర్ణించుకొన్న సంస్కృతితో జీవితంగుండెపై చెయ్యిపెట్టాడు. ప్రచండమైన శైలి- అద్భుతమైన పాండిత్య ప్రకర్ష. చదువరిలో సంస్కృతి పెరిగినకొద్దీ, విజ్ఞానం విస్తరించిన కొద్దీ ఆరచనలో ప్రత్యేకత బయట పడుతూంటుంది. శైలికి వక ఉదాహరణ.

“మురికి చొక్కా తడిపి ఉతికి తాడుమీద ఆరబెట్టాడు - శిలవై యేసుక్రీస్తులా”

సృష్టి రహస్యాన్ని పరిపూర్ణంగా శోధించడం, ప్రదర్శించడం, యెవ్వరికీ సాధ్యంగాదు. “జాయిస్” రచనలో నాగరికతని వెక్కిరించడం- హేళన- ప్రధాన రసంగా కనపడుతుంది. జీవితంలో చెడుగుని కుళ్లుని బయట పెట్టడం, నాగరికతనాజేపించటం, సుఖవు. మరి దానికి బదులేమిటి? అంటేమాత్రం సమాధానం దొరకదు.

అందుచేత యీవస్థల్లో గూడా సూక్ష్మమైన విమర్శ, అనుభూతులవిభజన, క్రమబద్ధమైన అరాజకత్వం, వుండాలేమో అనుకుంటాను. పాశనకి గురైనవొక సంఘటన వస్తువు; సంస్కారంగలవ్యక్తి-అతనిరహస్యమైన ఆలోచనలు, వాంఛలు-స్థూల జగత్తులో పదార్థాలప్రేరణకి యేవిధంగా చలిస్తావో చూపేయత్నం యీ 'చైతన్య ప్రవంతి'లో జరిగింది. ఇందులో కథవుంది. ఒక యువకుడు వుద్యోగానికి దరఖాస్తు పెట్టుకొన్నాడు. ఫలానాచోట- ఫలానా రోజు, యింటర్ వ్యూకి రమ్మన్నారు. అతను వొక బస్సులో బయలుదేరతాడు. కొంతదూరం వెళ్లక వొక మెడికల్ కాలేజీ విద్యార్థిని ఆబస్సులో యెక్కుతుంది. ఆమెను చూడగానే యేవో ఆలోచనలతో ఊహలో పడిపోతాడు. ఆమె దిగిపోతుంది. ఇంతలో వొకనైకిలు బస్సుకి గుడ్డుకొని ప్రమాదం జరుగుతుంది. ఆప్రమాదం గతంలో విహరిస్తున్న మనస్సుకి వొక 'షాక్'లా తగిలి అతని జ్ఞాపకశక్తి పోతుంది. చైతన్య రహితుడవుతాడు. బస్సుతిరిగి వొస్తుంటే మరో నైకిల్ గ్రుడ్డుకొని, మరోప్రమాదం జరుగుతుంది. చుట్టూమూగిన జనంలో మెడికల్ కాలేజీ విద్యార్థిని కూడా వుంటుంది. ఈ రెండో ప్రమాదం 'షాక్' వల్ల ఆమెను చూడగానే అతనికి మళ్లీ జ్ఞాపకశక్తి వస్తుంది. బస్సు ప్రయాణాల్లో జరిగిన విషయాలు, అతని మనస్సులో మెదిలే అస్పష్టమైన వూహలు, యీ రెండూ కలిసిపోతాయి యీ రచనలో. నాయకుడు సంస్కారం గలవాడు. ఇంటర్ వ్యూకి సిద్ధపడటంకోసం కాబోలు మళ్లీ వుస్తకాలన్నీ వొకసారి తిరుగవేశాడు. వల్లెవేసిన యీవిజ్ఞాన భావపరంపరలు నాగరికత గందరగోళాని! చలించి ముక్కలై అధోలోకపు ఉద్రేకాలతో కలిసిపోతాయి. పెద్ద అక్షరాలలో సూచించబడిన భాగాలు శాహ్యాజగత్తులో

జరిగిన సంఘటనలు, మిగతావి చైతన్యస్రవంతి. ఆ ప్రవాహం పోకడని గమనించ దలిచిన వారికి లూ వ్యాఖ్యానం తోడ్పడు తుంది. ఆఖావాలు ఆఉదాహరణలు ఆవ్యక్తికి ఆసందర్భంలో సమం జనమైనవో కావో పాఠకులే నిర్ణయిస్తారు.' మైదడుకి చక్కలిగింతలు పెట్టడం, పాండిత్య ప్రకర్ష, యీరెండు మాత్రమే కాదు యీరచన ఉద్దేశ్యం. వొక పరిస్థితిలో మనవాంఛలు భావాలు, యెల్లా, యెక్కడ ఉద్భవిస్తాయో, యెందుకు. యెక్కడ అంతమొందు తాయో, పరోక్షంగా పరామర్శించినప్పుడు కలిగే వొక అనుభూ తిని కలుగజేస్తే దీనికేదై నా కొంత విలువ ఉందను కొంటాను.